



தமிழ்நாடு செய்திகள்

தமிழ்நாடு சுற்றுலா விருதுகள்

- ❖ சென்னை சர்வதேச விமான நிலையத்திற்கு தமிழ்நாடு சுற்றுலாத்துறை விருது வழங்கப்பட்டுள்ளது.
- ❖ தொடர்ந்து மூன்றாவது முறையாக சென்னை சர்வதேச விமான நிலையம் இந்த விருதைப் பெற்றுள்ளது.
- ❖ தமிழ்நாட்டில் சுற்றுலாத் துறையில் சிறந்த மற்றும் நட்புறவான சேவையை வழங்கும் அமைப்புகளை கவுரவிப்பதற்காக இந்த விருது ஆண்டுதோறும் வழங்கப்பட்டு வருகின்றது.
- ❖ மத்திய சுற்றுலா மேம்பாட்டு அமைச்சகத்துடன் இணைந்து, சுற்றுலா வழிகாட்டு நிறுவனமான 'மதுரா வெல்கம்' என்ற நிறுவனத்தால் இந்த விருது வழங்கப்படுகின்றது.

6 நபர் நிபுணர் குழு

- ❖ சென்னை உயர்நீதிமன்றத்தின் மதுரைக் கிளையானது மாணவர்கள் எதிர்கொள்கின்ற சவால்கள் மற்றும் மாநிலத்தில் பயன்பாட்டில் உள்ள தேர்வு முறைகள் ஆகியவற்றின் அடிப்படையில் தற்போது மாநிலத்தில் நிலவுகின்ற நடப்புக் கல்வியியல் சூழ்நிலைகளை (Educational Scenario) கண்டறிந்து அவற்றை பகுத்தாய்வதற்காக 6 பேர் கொண்ட நிபுணர் குழுவை அமைத்துள்ளது.
- ❖ தொழில்நுட்பக் கல்வி இயக்குநர், பள்ளிக் கல்வி இயக்குநர் மற்றும் உயர்நிலைக் கல்வி இயக்குநர், காரைக்குடி அழகப்பா பல்கலைக்கழக துணைவேந்தர், மனோநிலை மருத்துவரான C. ராமசுப்ரமணியன், மன நல ஆரோக்கியம் மற்றும் நரம்பியல் அறிவியலுக்கான தேசிய நிறுவனத்தின் பதிவாளர் K.சேகர் ஆகியோர் கொண்டு இந்த 6 பேர் கொண்ட நிபுணர் குழு அமைக்கப்பட்டுள்ளது.

தேசியச் செய்திகள்

காசநோய் மாநாடு

- ❖ புது டெல்லியில் "டெல்லி TB ஒழிப்பு மாநாட்டினை" (Delhi End-TB Summit) தொடங்கி வைத்த பின் காசநோய் இல்லாத இந்தியா என்ற பிரச்சாரத்தை (TB Free India Campaign) பிரதமர் தொடங்கி வைத்துள்ளார்.
- ❖ காசநோய் ஒழிப்பிற்கான தேசிய காசநோய் ஒழிப்பு உத்தி திட்டத்தின் (National Strategic Plan for TB elimination) செயல்பாடுகளை திட்டப் பணிமுறை வகையில் (Mission mode) முன்னெடுத்துச் செல்வதே இந்தப் பிரச்சாரத்தின் நோக்கமாகும்.
- ❖ காசநோய் ஒழிப்பிற்கான தேசிய காசநோய் ஒழிப்பு உத்தித் திட்டமானது 2025-ல் இந்தியாவிலிருந்து காசநோயை முற்றிலும் ஒழிக்க கால இலக்கு வரம்பை நிர்ணயித்துள்ளது.



- ❖ உலக சுகாதார நிறுவனத்தின் (World Health Organisation-WHO) தென்கிழக்கு ஆசியாவிற்கான பிராந்திய நிறுவனம், மத்திய சுகாதார அமைச்சகம் மற்றும் Stop TB Partnership அமைப்பு ஆகியவை இணைந்து இந்த மாநாட்டை நடத்தியுள்ளன.
- ❖ இது நீடித்த வளர்ச்சி இலக்குகளில் (Sustainable Development Goals) காசநோயை உலகளவில் ஒழிக்க இலக்கினைக் கொண்ட SDG 3-னுடைய கால வரம்பான 2030-ஐக் காட்டிலும் 5 ஆண்டுகள் முன்கூட்டிய கால இலக்காகும்.
- ❖ இந்த மாநாடானது 2018-ஆம் ஆண்டு, செப்டம்பர் மாதம் நடைபெற உள்ள காசநோய் மீதான ஐ.நா.வின் உயர்மட்ட அளவிலான சந்திப்பிற்கான கூடுமிடத்தை நிர்ணயிக்க உள்ளது. இவ்விடத்தில் தான் ஐ.நா. பொது அவையில் நாடுகளின் தலைவர்கள் அளவில் காசநோய் பற்றி முதல் முறையாக விவாதம் மேற்கொள்ளப்பட உள்ளது.

#YesIBleed பிரச்சாரம்

- ❖ சர்வதேச மகளிர் தினமான மார்ச் 8 அன்று மத்திய சுகாதாரம் மற்றும் குடும்பநல அமைச்சகமானது #YesIBleed எனும் மாதவிடாய் தூய்மைப் பிரச்சாரத்தை (Menstrual Hygiene Campaign) தொடங்கியுள்ளது.
- ❖ மாதவிடாய் (Menstruation) தொடர்பான விவகாரங்களுக்கு ஓர் முழுமையான அணுகுமுறையை (holistic approach) உருவாக்குவதே இந்த #YesIBleed பிரச்சாரத்தின் இரண்டாவது பதிப்பினுடைய நோக்கமாகும்.
- ❖ தூய்மைப் பாதுகாப்பு : அனைத்துப் பெண்களினுடைய சுகாதார உரிமை ("Sanitary Protection: Every Woman's Health Right") என்ற ஆய்வின் முடிவுகளின் படி வெறும் 12 சதவீத இந்தியப் பெண்கள் மட்டுமே சானிட்டரி நாப்கின்களின் அணுகலை பெற்றுள்ளனர். மீதம் 88 சதவீத இந்திய பெண்கள் சானிட்டரி நாப்கின்களின் விலை மலிவற்ற தன்மையின் (Unaffordable) காரணமாக அவற்றிற்கான அணுகலை பெறாமல் உள்ளனர்.
- ❖ ஐக்கிய நாடுகள் சபையானது மாதவிடாய் தூய்மையை (Menstrual Hygiene) உலகளாவிய பொது ஆரோக்கியம் மற்றும் மனித உரிமைப் பிரச்சனையாக அங்கீகரித்துள்ளது.
- ❖ மாதவிடாய் பற்றி விழிப்புணர்வை ஏற்படுத்தி, அதனை பரப்புவதற்காக முகநூல், யூடியூப் உட்பட அனைத்து பல்-ஊடக (Multi-media) சமூக தளங்கள் முழுவதும் முறையாக இந்த #YesIBleed பிரச்சாரம் தொடங்கப்பட்டுள்ளது.

சர்வதேசச் செய்திகள்

உலக மகிழ்ச்சி அறிக்கை - 2018

- ❖ ஐ.நா-வின் நீடித்த மேம்பாட்டுத் தீர்வைப் பிணைய (United Nations Sustainable Development Solutions Network - UN SDSN) அமைப்பால் அண்மையில் வெளியிடப்பட்ட 2018-ஆம் ஆண்டிற்கான உலக மகிழ்ச்சி அறிக்கையில் 156 நாடுகளுள் இந்தியா 133-வது இடத்தைப் பிடித்துள்ளது.
- ❖ 2012-ஆம் ஆண்டு முதன் முதலாக வெளியிடப்பட்ட உலக மகிழ்ச்சி அறிக்கையின் 6-வது பதிப்பு இவ்வாண்டு வெளியிடப்பட்டுள்ளது.



- ❖ சார்க் நாடுகளுள் 145-வது இடத்தில் உள்ள ஆப்கானிஸ்தானைத் தவிர பிற அனைத்து சார்க் உறுப்பு நாடுகளும் இந்தியாவைக் காட்டிலும் முன்னிடத்தில் தரவரிசையைப் பெற்றுள்ளன.
- ❖ இந்தியாவின் அண்டை நாடுகளான பூடான் 97-வது இடத்திலும், வங்கதேசம் 115-வது இடத்திலும், நேபாளம் 101-வது இடத்திலும், இலங்கை 116-வது இடத்திலும், பாகிஸ்தான் 75-வது இடத்திலும் உள்ளன.
- ❖ சமத்துவமின்மை (Inequality) ஆயுள் எதிர்பார்ப்பு (life expectancy) தனிநபர் மொத்த உள்நாட்டு உற்பத்தி, சமூக சுதந்திரம், பொது நம்பிக்கை, சமூக ஆதரவு, உயர் பண்புடைமை (generosity) போன்ற பல்வேறு அளவுருக்களின் அடிப்படையில் 156 நாடுகள் உலக மகிழ்ச்சி அறிக்கையில் மதிப்பிடப்பட்டுள்ளன.
- ❖ பின்லாந்து, நார்வே, டென்மார்க், ஐஸ்லாந்து, சுவீட்சர்லாந்து, நெதர்லாந்து, கனடா, நியூசிலாந்து, சுவீடன், ஆஸ்திரேலியா ஆகிய நாடுகள் முதல் 10 இடங்களில் உள்ளன.
- ❖ இந்த அறிக்கையில் மகிழ்ச்சியான குடியேறிகள் (Happiest immigrants) உடைய நாடுகள், பொதுவாக மகிழ்ச்சியான மக்கள்தொகை உடைய நாடுகள் எனும் இருவகைப் பிரிவின் தரவரிசையிலும், பின்லாந்து முதல் இடத்தில் உள்ளது.
- ❖ இந்த அளவுருக்களின் பயன்பாட்டைக் கொண்டு 1 முதல் 10 வரையிலான மதிப்பெண் அளவீட்டின் மீது உலக நாடுகளின் மகிழ்ச்சி மதிப்பெண்கள் (Happy Scores) கணக்கிடப்பட்டுள்ளன.
- ❖ 2018-ஆம் ஆண்டிற்கான உலக மகிழ்ச்சி அறிக்கையில் முதல் முறையாக 117 நாடுகளில் உள்ள அயல்நாட்டில் பிறந்த குடியேறிகளின் மகிழ்ச்சி கணக்கிடப்பட்டுள்ளது.
- ❖ உலக நாடுகளின் மகிழ்ச்சி நிலை குறித்த ஒட்டுமொத்த தரவரிசையானது, உலக அளவிலான மாற்றம் மற்றும் நிலைத்தன்மையை வெளிக்காட்டுகின்ற 2015 முதல் 2017-ஆம் ஆண்டு வரையிலான Gallup World Poll Survey-வின் கூட்டு முடிவுகளின் அடிப்படையில் கணக்கிடப்பட்டுள்ளது.

TOP 10 HAPPIEST COUNTRIES 2018

Source: The World Happiness Report 2018

- 1  FINLAND
- 2  NORWAY
- 3  DENMARK
- 4  ICELAND
- 5  SWITZERLAND
- 6  NETHERLANDS
- 7  CANADA
- 8  NEW ZEALAND
- 9  SWEDEN
- 10  AUSTRALIA

பித்யா தேவி பண்டாரி- நேபாள அதிபர்

- ❖ நேபாளத்தின் முதல் பெண் அதிபரான பித்யா தேவி பண்டாரி (Bidya Devi Bhandari) இரண்டாவது முறையாக மீண்டும் நேபாளத்தின் அதிபராக தேர்வு செய்யப்பட்டுள்ளார்.
- ❖ அண்மையில் நடைபெற்ற அதிபர் பதவிக்கான தேர்தலில் நேபாள காங்கிரஸ் தலைவரான குமாரி லட்சுமி ராயை வீழ்த்தி அறுதிப் பெரும்பான்மைப் பெற்று பித்யா தேவி பண்டாரி மீண்டும் நேபாளத்தின் அதிபராகி உள்ளார்.
- ❖ நேபாள அதிபர் பதவியானது, நேபாளத்தின் புதிய குடியரசுக் கூட்டுறவு அரசியலமைப்பின் கீழ், ஓர் சடங்கு முறையிலான நாட்டின் தலைவர் (ceremonial Head of the State) பதவியாகும்.
- ❖ நேபாளத்தில் அதிபர் தேர்தலுக்கான தேர்ந்தெடுப்புக் குழுவானது (electoral college) நாடாளுமன்றம் மற்றும் மாகாண சட்ட அவைகளின் உறுப்பினர்களைக் கொண்டதாகும்.



சுற்றுச்சூழல் செய்திகள்

நியூட்டன் பாபா நிதியம்

- ❖ இந்தியா மற்றும் இங்கிலாந்தைச் சேர்ந்த ஆராய்ச்சியாளர்களைக் கொண்ட கூட்டு அணியானது (Joint Team) "கங்கை நதிப் படுகையில் நிலத்தடி நீர் ஆர்சனிக் ஆராய்ச்சி" (Ground Water Arsenic Research in Ganga Basin) திட்டத்திற்காக நியூட்டன்-பாபா நிதியத்தை (Newton Bhabha Fund) வென்றுள்ளது.
- ❖ இங்கிலாந்தின் தேசிய சுற்றுச்சூழல் ஆராய்ச்சிக் குழுவுடன் இணைந்து இந்தியாவின் மத்திய அறிவியல் மற்றும் தொழில்நுட்பத் துறையானது இத்திட்டத்தினை கூட்டாக மேற்கொண்டுள்ளது.



- ❖ பரவலாக ஆர்சனிக் கலப்பால் பாதிக்கப்பட்ட கங்கை நதிப் படுகையில் எதிர்கொள்ளப்படும் நீர் பயன்பாடு தொடர்பான சவால்களுக்கு தீர்வு காண்பதே இந்த ஆராய்ச்சியின் முக்கிய நோக்கமாகும்.
- ❖ மொத்தம் மூன்று இடங்களில், அதாவது உத்திரப் பிரதேசத்திலுள்ள பிஜ்னோர் (Bijnor) மற்றும் வாரணாசியிலும், மேற்கு வங்கத்திலுள்ள நாதியா (Nadia)-விலும் இத்திட்டம் மேற்கொள்ளப்பட உள்ளது.
- ❖ ஆர்சனிக் நஞ்சாதலால் (arsenic poisoning) ஏற்படும் பிரச்சனைகளை மதிப்பிடல், ஆர்சனிக் நஞ்சாதலால் அடுத்த 25 முதல் 30 ஆண்டுகளில் ஏற்பட உள்ள தீமைகளைப் பற்றி புரிந்து கொள்ளுதல், மேலும் நிலத்தடி நீர் மேலாண்மை நடைமுறையின் மீது அவற்றினுடைய தாக்கம், மற்றும் நஞ்சுக் கலப்பை நீக்கத் தேவையான நீர் சுத்திகரிப்பு தொழிற்நுட்பங்களை பரிந்துரைத்தல் ஆகியவை இத்திட்டத்தின் நோக்கங்களாகும்.
- ❖ இந்த நிதியானது பிரிட்டிஷ் குழுவால் வழங்கப்படுகின்றது..
- ❖ இங்கிலாந்து மற்றும் வளரும் சக்தி வாய்ந்த நாடுகளுக்கிடையேயான அறிவியல் மற்றும் புத்தாக்கக் கூட்டிணைவிற்கு ஆதரவு வழங்குவதற்காக ஏற்படுத்தப்பட்ட இங்கிலாந்தின் 375 மில்லியன் யூரோ நியூட்டன் நிதியத்தின் ஒரு பகுதியே இத்திட்டமாகும்.

பிரபலமானவர்கள் , விருதுகள் மற்றும் நிகழ்வுகள்

2017 கோசோன் பரிசு

- ❖ காசநோய்க்கான ஆராய்ச்சி மற்றும் மேம்பாட்டில் தனிச்சிறப்பு வாய்ந்த பாரம்பரியத்தை கட்டமைத்ததற்காக (tradition of excellence) புதுதில்லியில் உள்ள மருத்துவ ஆராய்ச்சிக்கான இந்தியக் குழுவிற்கு 2017-ஆம் ஆண்டிற்கான கோசோன் பரிசு வழங்கப்பட்டுள்ளது.
- ❖ இந்தியாவில் காசநோய் தொடர்பான ஆராய்ச்சி மற்றும் மேம்பாட்டு பணிகளை முடுக்குவதற்காக இந்திய காசநோய் ஆராய்ச்சி கூட்டமைப்பை உருவாக்கியதற்காக மருத்துவ ஆராய்ச்சிக்கான இந்தியக் குழுவிற்கு இப்பரிசு வழங்கப்பட்டுள்ளது.

கோசோன் பரிசு

- ❖ காசநோய் ஒழிப்பிற்கான முயற்சியில் குறிப்பிடத்தகுப் பங்களிப்பினை ஆற்றும் தனிநபர்கள் மற்றும் நிறுவனங்களை கவுரவிப்பதற்காக Stop-TB Partnership அமைப்பால் ஆண்டுதோறும் கோசோன் பரிசு வழங்கப்படுகின்றது.
- ❖ தென்கொரியாவில் பதிவு செய்யப்பட்டுள்ள ஓர் இலாப நோக்கமற்ற அறக்கட்டளையான கோசோன் அறக்கட்டளையால் (Kochon Foundation) இந்த பரிசு வழங்கப்படுகின்றது.
- ❖ இப்பரிசானது 65,000 அமெரிக்க டாலர்கள் பரிசுத் தொகையை கொண்டது.
- ❖ சோங்-குன் டங் மருத்துவப் பொருட்கள் நிறுவனம் மற்றும் கோசோன் அறக்கட்டளையின் நிறுவனரான மறைந்த சோங் டுன் லீ-யினை கௌரவிப்பதற்காக 2006-ஆம் ஆண்டு இப்பரிசு நிறுவப்பட்டது.

ICMR

- ❖ மருத்துவ ஆராய்ச்சிக்கான இந்தியக் குழுவானது (Indian Council for Medical Research)



இந்திய ஆராய்ச்சி நிதி சங்கம் (Indian Research Fund Association -IRFA) என்ற பெயரில் 1911-ஆம் ஆண்டு நிறுவப்பட்டது.

- ❖ இது உலகின் மிகவும் பழமையான மற்றும் மிகப்பெரிய மருத்துவ ஆராய்ச்சி அமைப்பாகும்.
- ❖ உயர் மருத்துவ ஆராய்ச்சியின் மேம்பாடு, ஒருங்கிணைப்பு மற்றும் மருந்து பொருட்களின் உள்ளடக்கக் கூறுகளின் கலப்பு உருவாக்கம் (Formulation) ஆகியவற்றுக்கான இந்தியாவின் உச்ச அறிவியல் அமைப்பே மருத்துவ ஆராய்ச்சிக்கான இந்தியக் குழு ஆகும்.
- ❖ புது தில்லியில் தலைமையகத்தைக் கொண்டுள்ள இந்தக் குழுவானது மத்திய சுகாதாரம் மற்றும் குடும்பநல அமைச்சகத்தின் சுகாதார ஆராய்ச்சித் துறையின் கீழ் செயல்படுகின்றது.
- ❖ மத்திய சுகாதார அமைச்சர் மருத்துவ ஆராய்ச்சிக்கான இந்தியக் குழுவினுடைய நிர்வாக அமைப்பின் (Governing body) தலைவராவார்.

முக்கிய தினங்கள்

தேசிய குற்ற ஆவணக் காப்பகம் - தோற்றுவித்த தினம்

- ❖ தேசிய குற்ற ஆவணக் காப்பகமானது (National Crime Records Bureau -NCRB) 2018-ஆம் ஆண்டு மார்ச் 11 அன்று தனது 33-வது நிறுவன தினத்தைக் கொண்டாடியுள்ளது.
- ❖ இத்தினத்தன்று, தேசிய குற்ற ஆவணக் காப்பகத்தால் கண்டுபிடிக்கப்பட்ட "Citizen Service" எனும் கைபேசி செயலி ஒன்றும் வெளியிடப்பட்டுள்ளது.
- ❖ இந்தியக் குற்றவியல் சட்டத்தால் வரையறுக்கப்பட்டவாறு குற்றவியல் தரவுகளை சேகரித்து அதனைப் பகுப்பாய்வு செய்யும் ஒரு இந்திய அரசு நிறுவனமே தேசிய குற்ற ஆவணக் காப்பகம் ஆகும்.
- ❖ தேசிய குற்ற ஆவணக் காப்பகமானது மத்திய உள்துறை அமைச்சகத்தின் கீழ் செயல்படுகின்றது.
- ❖ மத்திய காவல் நிறுவனமாக 1986 ஆம் ஆண்டு மார்ச் 11 அன்று தேசிய குற்ற ஆவணக் காப்பகம் நிறுவப்பட்டது. இதன் தலைமையகம் புதுடெல்லியில் அமைந்துள்ளது.
- ❖ தேசிய குற்ற ஆவணக் காப்பகமானது இந்திய அரசாங்கத்தின் தேசிய மின் ஆளுகை திட்டத்தின் கீழ் உள்ள பணி நோக்கம் உடைய திட்டமான (Mission Mode Project) குற்றம் மற்றும் குற்றவியல் கண்காணிப்பு பிணைய அமைப்பை (Crime and Criminal Tracking Network System) அமல்படுத்தும் மற்றும் கண்காணிக்கும் முதன்மை நிறுவனமாகும்.
- ❖ இந்த பிணைய அமைப்பானது நாட்டில் உள்ள 28000 காவல் நிலையங்களை இணைப்பதால், இதன் மூலம் தேசிய குற்றவியல் தரவுத் தளத்திலிருந்து (National data base) குற்றவாளிகளை அல்லது சந்தேகப்படும் நபர்களைப் பற்றித் தேட இயலும்.
- ❖ தேசிய குற்ற ஆவணக் காப்பகமானது குற்றங்கள், சிறை புள்ளிவிவரங்கள், விபத்து மரணங்கள் & தற்கொலைகள் மற்றும் விரல் ரேகைகள் ஆகியவற்றின் மேல் 4 வருடாந்திர அறிக்கைகளை வெளியிடுகின்றது.
